Libri x in Canticum canticorum
90 Μὴ διὰ προφητῶν με μνηστευσάτω, φησίν, δι' ἑαυτοῦ δὲ ὁμιλησάτω κατ'
αἴσθησιν πνευματικήν· (δι' ἧς ὁ Ἰωάννης φησί· «καὶ αἱ χεῖρες ἡμῶν ἐψηλάφησαν
περὶ τοῦ λόγου τῆς ζωῆς». Ταῦτα δέ φησιν ὡς 91.30 τῶν προφητῶν εἰπόντων
ἀκούσασα· «ἐπεθύμησεν ὁ βασιλεὺς τοῦ κάλλους σου», καὶ ἀλλαχοῦ· «ὃν τρόπον
εὐφρανθήσεται νυμφίος ἐπὶ νύμφην, οὕτως εὐφρανθήσεται Κύριος ἐπὶ σοί».) 92
Ὁσάκις δέ τι ζητοῦντες θεῖον δόγμα καταλαμβάνομεν, «καταπεφιλῆσθαι ἀπὸ τοῦ
στόματος» τοῦ νυμφίου νομίσωμεν· ἐν ὅσῳ δὲ ἀποροῦμεν, ὑπολάβωμεν εὐχόμενοι
λέγειν τό· «φιλησάτω με ἀπὸ φιλημάτων στόματος αὐτοῦ». 96 Πολλῶν ὄντων οἴνων
ἐν τῇ γραφῇ κρειττό νων τε καὶ χειρόνων, νῦν τοῖς κρείττοσιν οἱ τοῦ νυμφίου
«μαστοὶ» παρατίθενται· οὐ γὰρ ἂν τοῖς χείροσι συνεκρίθησαν. Ἡ τοίνυν νύμφη
πολλοῖς καὶ διαφόροις οἴνοις εὐφρανθεῖσα καὶ ἔχουσα παρασκευὴν εἰς τὸ δέξασθαι
τοὺς κρείττονας τούτων τοῦ νυμφίου μαστοὺς τοῦτό φησι προτιμῶσα τούτους οἴνου
τοῦ «ἐν νόμῳ τε καὶ προφήταις». 98 Ὅρα δέ, ὡς ἐπὶ μὲν τῆς εὐαγγελι κῆς πολιτείας
ὀσμὴν ἔφη· ἐπὶ τῆς νομικῆς λατρείας αὐτὰ τέθεικε τὰ ἀρώματα, δηλῶν ἐκείνης τὸ
ὑπερέχον καὶ πνευματικόν, ταύτης δὲ τὸ πάχυ. 101 Τάχα προφη τεύει τοῦ ὀνόματος
τοῦ Χριστοῦ τὴν τὸν κόσμον πληρώσασαν δύνα μιν κατὰ τὴν αὐτοῦ παρουσίαν, ὥστε
γενέσθαι κατὰ τὸν Παῦλον «οἷς μὲν ὀσμὴ ἐκ θανάτου εἰς θάνατον, οἷς δὲ ἐκ ζωῆς εἰς
ζωήν». Εἰ γὰρ πᾶσιν ἦν «εἰς ζωὴν», εἶπεν ἂν ἡ νύμφη· διὰ τοῦτο πάντες «ἠγάπησάν
σε», ἀλλ' οὐ μόνον «αἱ νεάνιδες» «ὁσημέραι ἀνανεούμεναι», καὶ «μὴ ἔχουσαι ῥυτίδα
ἢ σπῖλον». «Ἐξεκενώθη» δέ, ὡς μηκέτι σιωπᾶσθαι κατακεκλεισμένον ἐν ἀπορρήτοις.
108 «Εἰσήγαγέ με ὁ βασι λεὺς εἰς τὸ ταμιεῖον αὐτοῦ». Ἤγουν «ἄδυτον» τὴν
ἀξιέραστον λέγει ψυχὴν ἢ ἐκκλησίαν ἢ τὸ ἡγεμονικὸν τοῦ Χριστοῦ, εἰς ὃ Παῦλος
εἰσελ θὼν ἔφη· «ἡμεῖς δὲ νοῦν Χριστοῦ ἔχομεν, ἵνα εἴδωμεν τὰ ὑπὸ τοῦ Θεοῦ
χαρισθέντα ἡμῖν». Τίνα δὲ ταῦτα; Ἃ «ὀφθαλμὸς οὐκ εἶδε καὶ 109 οὖς οὐκ ἤκουσε καὶ
ἐπὶ καρδίαν ἀνθρώπου οὐκ ἀνέβη· ταῦτα γὰρ ἡτοίμασεν ὁ Θεὸς τοῖς ἀγαπῶσιν
αὐτόν». Ἐν γὰρ «τῷ ταμιείῳ» τοῦ νυμφίου «πάντες οἱ θησαυροὶ τῆς σοφίας καὶ τῆς
γνώσεως ἀπόκρυφοι». Αὕτη μὲν γὰρ ὡς προλαβοῦσα τὰς νεάνιδας εἰσήχθη καὶ
«παρέστη ὡς βασίλισσα ἐκ δεξιῶν τοῦ βασιλέως ἐν ἱματισμῷ διαχρύσῳ» κατὰ τὸν
∆αυΐδ· περὶ δὲ τῶν νεανίδων· «ἀπενεχθήσονται τῷ βασιλεῖ παρ θένοι ὀπίσω αὐτῆς»
καὶ τὰ ἑξῆς. 111 «Ἀγαπήσομεν μαστούς σου ὑπὲρ οἶνον». Ἤγουν, εἰ καὶ νῦν δι'
ἀσθένειαν ὑπὲρ τοὺς σοὺς «μαστοὺς ἀγαπῶμεν», ὦ νυμφίε, «τὸν οἶνον», ὅταν
βελτιωθῶμεν, «ὑπὲρ» τοῦτον αὐτοὺς «ἀγαπήσομεν». «Οἶνος» μὲν οὖν εὐφραίνων
«νεάνιδας» τὰ νομικά, ἡ δὲ τελειότης τοῦ νυμφίου «μαστοί». Εἶτα εἰς ἀπολογίαν τοῦ
μὴ ἤδη ἀγαπᾶν φησιν· «εὐθύτης ἠγάπησέ σε». Ἡμεῖς δὲ οὔπω τὰς ἑαυτῶν πορείας
εὐθείας ἐποιησάμεθα. 126 «Σκοτισθεῖσάν» με τῇ ἁμαρτίᾳ Χριστὸς «παρεῖδε» διὰ τὴν
ἀπιστίαν, ὃν «ἥλιον δικαιοσύνης» ἀναγορεύουσιν αἱ γραφαί. 128 Πρόσχες δὲ καὶ
τούτοις εἰς τὸν τόπον, ὅτι «ὁ ἥλιος» λευκὸς καὶ λαμπρὸς ὢν δοκεῖ τὴν αἰτίαν ἔχειν
τοῦ «μελανοῦν», οὐ παρ' ἑαυτὸν, ἀλλὰ παρὰ τόν, ὡς ἀποδεδώκαμεν,
«μελανούμενον». Οὕτω δὲ μήποτε καὶ «σκλη ρύνει Κύριος τὴν καρδίαν Φαραώ», τῆς
αἰτίας τούτου οὔσης περὶ αὐτὸν «κατοδυνῶντα τὴν τῶν Ἑβραίων ζωὴν ἐν τοῖς
ἔργοις τοῖς σκληροῖς, τῷ πηλῷ καὶ τῇ πλινθείᾳ καὶ πᾶσι τοῖς ἔργοις», οὐχὶ τοῖς ἐν
ὄρεσι καὶ βουνοῖς, ἀλλὰ «τοῖς ἐν τοῖς πεδίοις»· ὑλικὸς γάρ τις ἀπὸ τῆς ἑαυτοῦ κα
κίας γεγενημένος καὶ κατὰ σάρκα κατὰ πάντα ζῶν, «πηλῷ» φίλος τυγχάνων
βούλεται καὶ τοὺς Ἑβραίους πηλοποιεῖν τὸ ἡγεμονικὸν ἔχων οὐ καθαρὸν «πηλοῦ»,
ὅπερ ὡς πηλὸς ὑπὸ ἡλίου σκληρύνεται, 129 οὕτως ὑπὸ τῶν αὐγῶν τοῦ Θεοῦ
ἐπισκοπουσῶν τὸν Ἰσραὴλ «ἐσκλη ρύνθη». Ὅτι δὲ τοιαῦτά ἐστιν ἐν τοῖς κατὰ τὸν
τόπον καὶ οὐχ ἱστο ρίαν ψιλὴν πρόκειται ἀναγράφειν τῷ θεράποντι, δῆλον ἔσται τῷ

συνορῶντι ὅτι, ἡνίκα «κατεστέναξαν οἱ υἱοὶ Ἰσραὴλ», οὔτε «ἀπὸ τῆς πλινθείας»
οὔτε «ἀπὸ τοῦ πηλοῦ» οὔτε «ἀπὸ τῶν ἀχύρων κατεστένα ξαν», ἀλλ' «ἀπὸ τῶν
ἔργων»· «καὶ ἀνέβη αὐτῶν ἡ βοὴ πρὸς Θεόν», οὐκ «ἀπὸ πηλοῦ», ἀλλὰ πάλιν «ἀπὸ
τῶν ἔργων». ∆ιὸ καὶ «εἰσήκουσε ὁ Θεὸς τῶν στεναγμῶν αὐτῶν»· οὐκ «εἰσακούων
στεναγμοῦ» τῶν οὐκ «ἀπὸ ἔργων βοώντων» πρὸς αὐτόν, ἀλλ' «ἀπὸ πηλοῦ» καὶ τῶν
γηίνων πράξεων. 130 «Υἱοὶ μητρός μου ἐμαχέσαντο ἐν ἐμοί· ἔθεντό με φυλάκισσαν
ἐν ἀμπελῶσιν· ἀμπελῶνα ἐμὸν οὐκ ἐφύλαξα». Ἤγουν οἱ διδάσκοντές με μαθηταὶ
τοῦ Χριστοῦ, καθᾶραι με τῶν πρὸ τούτου βουλόμενοι πονηρῶν λογισμῶν καὶ τῶν
συνεργούντων ταῦτα δαιμόνων, «ἐμαχέσαντο» τούτοις «ἐν ἐμοὶ τῆς αὐτῆς μοι
μητρὸς ὄντες υἱοί»· «τῆς ἐλευθέρας» φημί· οἱ μὲν εἰς 131 «τὸ κατ' ἐκλογὴν χάριτος
λεῖμμα» ἀναλαμβανόμενοι, ἐγὼ δὲ «τὴν» κατὰ «τὴν ἄνω Ἱερουσαλὴμ διαθήκην»
λαβοῦσα καὶ «ἐξ ἐπαγγελίας ἀνα γεννωμένη». Οὐ πρότερον δὲ ταύτην «ἔθεντο
φυλάκισσαν», εἶτα «ἐμα χέσαντο»· «μαχεσάμενοι» δὲ πρῶτον ἐπιτήδειαν ἐποίησαν
τοῦ τεθῆναι «ἐν ἀμπελῶσιν εἰς φυλακήν». Μωυσῆς δὲ οὗτος καὶ οἱ προφῆται, ὧν
132.30 ἕκαστος «ἀγρὸς ἦν πλήρης, ὃν εὐλόγησε Κύριος» καὶ «ἀμπελών»· ἐν οἷς τις
γενόμενος καὶ τὴν προτέραν ἕξιν ἑαυτοῦ μὴ τηρῶν ὡς «ἐκ Σοδό μων» ὑπάρχουσαν
«ἀμπελῶνα» τῷ παρόντι κέχρηται λόγῳ. 141 Τὸ πολυθρύλητον δὲ παρ' Ἕλλησιν
ἐπίφθεγμα προείληπται παραδοθὲν τῷ σοφῷ Σολομῶνι, τό· «γνῶθι σαυτόν». Καθ' ἣν
ἀπειλεῖται νῦν ἡ ψυχὴ παρὰ τοῦ ἐράστου καὶ νυμφίου, εἰ μὴ τὸ δοθὲν αὐτῇ «κατ'
εἰκόνα Θεοῦ» φυ 142 λάξει κάλλος, τὴν ἔνδοθεν ἐκβολὴν καὶ τὸ ἐν ἐσχάτοις
τετάχθαι «τοὺς σκαιοὺς ἐρίφους» «ποιμαίνουσαν». «Ποιμανεῖς» δὲ αὐτοὺς «ἐπὶ τοῖς
τῶν ποιμένων σκηνώμασι», ποτὲ μὲν τοῦδε, ποτὲ δὲ ἐκείνου, οἷα δή τις ἀλῆτις, μέχρι
παιδευθεῖσα τῇ πείρᾳ πρὸς τὴν σεαυτῆς ἐπι στρέψειας γνῶσιν. Ἁρμόσει δὲ καὶ πρὸς
τὴν ἐκκλησίαν ὁ λόγος. Γι 143 νώσκει δέ τις ἑαυτὸν εἰδώς, εἰ ἀγαθὴν ἢ φαύλην ἔχει
διάθεσιν καὶ εἰ πολὺ τῆς ὁδοῦ τῆς ἐπὶ τὴν ἀρετὴν ἀπολείπεται ἢ «τοῖς ἔμπροσθεν
ἐπεκτείνεται τῶν ὄπισθεν ἐπιλανθανόμενος»· εἰ δὲ καὶ μήπω ἔλαβεν ἢ τετελείωται ἢ
προσεγγίζει τοῖς ὁρίοις τοῦ κάλλους. Ἔργον δὲ καὶ 144 τὸ ἐφιστάνειν ἑκάστῃ πράξει,
ὅπως γεγένηνται λογισμῷ τε παντὶ καὶ λόγῳ. «Γυναῖκας» δὲ τὰς μὴ καθαρὰς μηδὲ
ἀδιαφόρους ψυχὰς λέγει· 145 ἀμελοῦσα δὲ τῆς ἰδίας γνώσεως γένοιτ' ἂν
«κλυδωνιζομένη καὶ περι φερομένη παντὶ ἀνέμῳ τῆς διδασκαλίας ἐν τῇ κυβείᾳ τῶν
ἀνθρώ πων»· καὶ πανταχοῦ μᾶλλον ποιμαίνει τὰς ἰδίας «σκαιὰς ἐρίφους» ἢ παρὰ τῷ
«καλῷ ποιμένι» λόγῳ. (Αὕτη δὲ προσηνὴς ὁ λόγος, εἰ καὶ μηδέπω, λοιπὸν ἤδη «ἐν
γυναιξίν ἐστι καλὴ» συγκαταριθμουμένη τῇ τοῦ Θεοῦ ἐκκλησίᾳ καὶ τῶν ἐν αὐτῇ
μικρῶν οὖσα καλλίων· αἱ γὰρ οὕτω λεγόμεναι τῆς ἐκκλησίας «γυναῖκες» τῶν
ἐθνικῶν ψυχῶν ἀσυγ κρίτως ἀμείνους πορευομένων ὀπίσω τῶν ἐραστῶν τῶν
ἀντικειμένων δυνάμεων «γυναικῶν» λεγομένων, ἀλλ' οὐ παρθένων. Πῶς γὰρ οὐκ
ἀμείνων ἡ πρὸς τὸν κτίστην τὸν ἑαυτῆς ἀναβλέψασα; Ὅμοιον δὲ τὸ 146 «ἔξελθε»
«τῷ παραδοθῆναι τῷ Σατανᾷ εἰς ὄλεθρον τῆς σαρκὸς» ἀφο ρισθέντα τῆς ἐκκλησίας
μετὰ τό, καθάπερ ἔλεγε πρὸς τὰς νεάνιδας, «εἰσαχθῆναι παρὰ τοῦ βασιλέως εἰς τὸ
ταμιεῖον αὐτοῦ».) 154 Ἀλλὰ καὶ «μέλη» Χρι στοῦ, τῆς «ἐκκλησίας» νύμφης ὁ Παῦλός
φησιν· ἧς οἱονεὶ πρόσωπον οἱ τῷ κάλλει τῶν λοιπῶν διαφέροντες, αἰσχρὸν οὐδὲν
ἐννοοῦντες, 155 τὴν δὲ τῆς σωφροσύνης αὐτῇ καρποφοροῦντες αἰδῶ. Οἱ πρότερον
ἴσως οὐκ ὄντες καλοὶ τοσοῦτον μετέβαλον, ὡς εἴρησθαι τῇ νύμφῃ· «τί ὡραιώθησαν
αἱ σιαγόνες σου·» «μὴ ἔχοντες σπῖλον ἢ ῥυτίδα». Τάχα δὲ καὶ τῷ τὸν ἕνα μόνον
γινώσκειν Θεόν· καὶ «ἡ τρυγὼν» γὰρ ἑνὶ μόνῳ συνέρχεται. 161 Τότε δὲ οὐ πολὺς ἦν
οὐδὲ κεχυμένος ὁ ἄργυρος, ὀλίγα δὲ ἦν ἐν ἀποῤῥήτῳ παρὰ προφητῶν λεγόμενα καὶ
τῶν πάλαι σοφῶν. Ἐπιδημήσαντος δὲ τὰ ἐν τοῖς ἀβά 162 τοις τοῦ ναοῦ τεθεώρηται
τῷ βλέποντι «τὸ καταπέτασμα» τὸ ἀλη θινὸν «σχιζόμενον ἄνωθεν ἕως κάτω» ἐπὶ τῷ
θεωρηθῆναι τὰ ἔνδον, ἐπὰν ὁ «ἀναπεσὼν κοιμηθεὶς ὡς λέων καὶ ὡς σκύμνος

ἐγερθῇ». –Καὶ μετὰ ταῦτα. Τότε γὰρ «οἱ σύμμορφοι γεγενημένοι τῆς ἀναστάσεως
αὐτοῦ» παραλήψονται παρ' αὐτοῦ ἀνθ' «ὁμοιωμάτων» χρυσόν, πλη θυνθήσονται τῷ
χρυσίῳ καὶ τῷ ἀργυρίῳ. 165 Τὴν γὰρ τοῦ νυμφίου, φησίν, «ὀσμὴν ἡ ἐμὴ νάρδος», ἐν
ᾗ αὐτὸν ἤλειψα, «δέδωκε». «Τῇ» γὰρ 166 ἑαυτῆς «νάρδῳ τοὺς πόδας ἀλείψασα τοῦ
Ἰησοῦ καὶ ταῖς θριξὶν ἀπο μάξασα» μεταπεποιημένην ἐκ «τῆς ὀσμῆς» τοῦ νυμφίου
ταύτην ἀνέλα βεν· ἧς αἰσθανομένη φησὶν ἐπὶ «τὴν κεφαλὴν» ἐλθούσης· «ἡ ἐμὴ
νάρδος ἔδωκέ μοι τὴν τοῦ νυμφίου ὀσμήν». ∆ιόπερ ὡς ἀπὸ τῶν χρωτῶν Ἰησοῦ «τὴν
οἰκίαν ὅλην ἐπλήρωσε» τῆς μαθητρίας «τὸ μύρον». 168 «Ἀπόδεσμος τῆς στακ τῆς
ἀδελφιδοῦς μου ἐμοί, ἀνὰ μέσον τῶν μαστῶν μου αὐλισθήσεται». Εἰποῦσα «τὴν
νάρδον» τοῦ νυμφίου «δεδωκέναι μοι τὴν ὀσμὴν» νῦν φημι «τὸν ἀδελφιδόν μου»
πνέειν «στακτῆς», οὐ διαχεομένης οὐδὲ ἔξω πνεούσης, ἀλλ' ἀποδεδεμένης καὶ
πυκνότερον τὴν εὐωδίαν διδούσης. Ἀδελφὸν δὲ τὸν πρῶτον ἐσχηκυῖα λαὸν ἡ ἐξ
ἐθνῶν ἐκκλησία, ἐπεί περ ἐξ αὐτοῦ «τὸ κατὰ σάρκα ἦν ὁ Χριστός», «υἱὸν» κέκληκεν
«ἀδελφοῦ» 169 τὸν νυμφίον. Τοῦ δὲ Ἀκύλα ἐκδεδωκότος «πατράδελφον» λεκτέον
πατέρα εἶναι τῆς ἐξ ἐθνῶν ἐκκλησίας τὸν πάλαι λαόν, ἐπεὶ ἐκ τοῦ παρ' ἐκείνοις
νόμου καὶ τῶν προφητῶν ἡ ἐν Θεῷ γένεσις καὶ ἡ ἐξ ἡμῶν εἰς εὐσέβειαν ὑπῆρξε
προαγωγή. Τούτου τοίνυν οὕτως ἀπο δεδομένου τῆς νύμφης «πατρὸς ἀδελφὸς» ὁ
σωτὴρ ὁμοίως ἐκείνοις «ὑπὸ νόμον γενόμενος». 174 Νῦν ἔοικε πρό τερον
ἐνεωρακέναι τρανότερον τῷ τοῦ νυμφίου κάλλει ἡ νύμφη καὶ διὰ τῶν
«περιστερῶν» αὐτῆς «ὀφθαλμῶν» αἴσθεσθαι τῆς ἐν τῷ κάλλει 175 τοῦ λόγου
ὑπεροχῆς. Τάχα δὲ «κλίνην» κοινὴν ἑαυτῆς καὶ τοῦ νυμ φίου τὸ σῶμα αἰνίττεται, ἐν
ᾧ ἔτι οὖσα ἡ ψυχὴ ἀξιοῦται τῆς τοῦ λόγου κοινωνίας. Λέγει γοῦν Παῦλος· «τὰ
σώματα ὑμῶν μέλη Χρι στοῦ ἐστι». ∆ιὰ γὰρ τοῦ «ὑμῶν» τῆς νύμφης εἶναι λέγει τὸ
σῶμα, διὰ δὲ τοῦ «μέλη Χριστοῦ» τοῦ νυμφίου. «Σύσκιον» δέ φησι τὸν νυμ φίον διὰ
τὴν πυκνότητα τῶν ἐν τῷ λόγῳ καὶ τῇ σοφίᾳ θεωρημάτων. (Ἐὰν δὲ ᾖ ἡ κοινὴ νύμφη
ἀμφοῖν εὐθαλής, οὐδὲν θαυμαστὸν θείας δυνάμεως ἡγουμένης καὶ ἐπὶ τὸ σῶμα
πᾶσαν τὴν διὰ τοῦ σώματος πρᾶξιν ἀγαθὴν δηλοῦσθαι.) 178 «Ἐγὼ ἄνθος τοῦ πεδίου,
κρίνον τῶν κοιλάδων». «Ἄνθος» λέγει τὸ ὁδεῦον ἐπὶ τὸ γενέσθαι καρπός. Ἐν οὖν τῷ
περιγείῳ τόπῳ «πεδίῳ» ῥηθέντι «ἄνθος» ἐστὶν ὁ νυμφίος λόγος, ὡς πρὸς τὰ
μέλλοντα· «ὅταν γὰρ ἔλθῃ τὸ τέλειον», μεταβαλεῖ τὸ «ἄνθος» εἰς τὸ γενέσθαι
καρπός. Καὶ ἐπεὶ μὴ πλέον χωροῦσι, οὗ ὡς «ἄνθος» λέγει, οἱ ἐπὶ γῆς, διὰ τοῦτο
γέγονεν ὁ νυμ φίος ὡς «ἄνθος τοῦ πεδίου». «Ἑαυτὸν» γὰρ «ἐκένωσε μορφὴν δούλου
λαβὼν» πρὸς τὸ δυνηθῆναι «τὴν δόξαν» αὐτοῦ μετὰ ταῦτα «θεάσασθαι» 179 ἡμᾶς.
Μήποτε δὲ τοῖς μὲν εὐγενεστέροις καὶ ὁμαλέσι «πεδίοις» ὀνο μαζομένοις «ἄνθος»
ἐστί, τοῖς δὲ τούτων κατωτέροις καὶ κοιλοτέροις «κρίνον». Ταῦτα φήσας ὁ νυμφίος
παραβάλλει «τὴν πλησίον» αὐτοῦ ἄλλαις «θυγατράσι», ταῖς λοιπαῖς ψυχαῖς, αἵτινές
εἰσιν «ἄκανθαι» ταύτῃ παραβαλλόμεναι. Τοιαῦται δὲ αἱ μὴ «πλησίον» τοῦ νυμφίου
ψυχαί, ἡ δὲ «πλησίον» «κρίνον ἐν μέσῳ» διαλάμπον αὐτῶν). «Ὡς μῆλον ἐν τοῖς ξύ
λοις τοῦ δρυμοῦ, οὕτως ἀδελφιδός μου ἀνὰ μέσον τῶν υἱῶν· ὑπὸ τὴν σκιὰν αὐτοῦ
ἐπεθύμησα καὶ ἐκάθισα, καὶ ὁ καρπὸς αὐτοῦ γλυκὺς ἐν τῷ λάρυγγί μου.» Ἔπρεπε τῇ
νύμφῃ τοῦ κάλλους ὅλῃ τοῦ νυμφίου γε 180 γενημένῃ περὶ ἑαυτῆς μὲν λέγειν οὐδέν,
πρὸς οἷς δὲ ὁ νυμφίος ἔφη περὶ ἑαυτοῦ, «μήλῳ» παραβάλλειν αὐτόν, τοὺς παρ'
αὐτὸν δὲ «υἱοὺς» «ξύλοις δρυμοῦ»· ὑπερβολῇ δὲ πόθου τὸ καὶ «σκιᾶς» ἐπιθυμεῖν τῆς
αὐτοῦ καὶ παραπέμψαι τῷ βάθει τὴν τούτου ποιότητα. Ἔοικε δὲ ταῦτα λέγειν πρὸς
«τὰς νεάνιδας» ὡς πρὸς «τοὺς ἑταίρους» ὁ νυμφίος τὰ πρῶτα. «Υἱοὺς» δὲ ἢ «τοὺς
ἑταίρους» λέγει, οὓς παραθέσει τοῦ νυμφίου «ξύλοις ἀκάρποις» παρείκασεν, ἢ τοὺς
ἀλλοτρίους αὐτοῦ. 181 «Ὑπὸ σκιὰν» δὲ «αὐτοῦ ἐπεθύμησέ» τε καθῖσαι «καὶ
κεκάθικεν». Λέγει καὶ Ἱερεμίας ἐν Θρήνοις· 182 «πνεῦμα πρὸ προσώπου ἡμῶν
Χριστὸς κύριος συνελήφθη ἐν ταῖς διαφθοραῖς ἡμῶν, ᾧ εἴπομεν· ἐν τῇ σκιᾷ αὐτοῦ

ζησόμεθα ἐν τοῖς ἔθνεσι». Πῶς γὰρ οὐκ ἔμελλε ζωῆς ἡμῖν αἰτία «ἡ σκιὰ αὐτοῦ»
γενέσθαι γενομένοις ἐλευθέροις «τῆς τοῦ νόμου σκιᾶς» («σκιὰν γὰρ εἶχεν ὁ νό μος
τῶν μελλόντων ἀγαθῶν»), μηκέτι οὖσιν «ὑπὸ νόμον, ἀλλ' ὑπὸ χάριν»; εἰ καὶ νῦν
ἐσμεν «ὑπὸ σκιὰν» πολλῷ διαφέρουσαν· μετὰ τὸν 183 παρόντα γὰρ βίον οὐκέτι «δι'
ἐσόπτρου» καὶ «ἐν αἰνίγματι», ἀλλὰ «πρό σωπον πρὸς πρόσωπον» τὴν ἀλήθειαν
«θεωρήσομεν». Λέξει δὲ καὶ ἡ νύμφη· «ἕως οὗ διαυγήσῃ ἡ ἡμέρα καὶ κινηθῶσιν αἱ
σκιαί». Ἔστι γὰρ «ὁ βίος» ἡμῶν ὡς «σκιὰ» καὶ «ἐν σκιᾷ θανάτου» οἱ ἐξ ἐθνῶν «ἐκαθ
έζοντο» καὶ οἱ ἀπιστοῦντες ἔτι «καθέζονται». 184 «Εἰσαγάγετέ με εἰς οἶκον τοῦ
οἴνου». Ταῦτα πρὸς τοὺς φίλους τοῦ νυμφίου φησί, τοὺς ἁγίους ἀγγέλους ἢ
Ἀποστόλους τε καὶ προφήτας, μονονουχὶ λέγουσα· συγκε ράσατέ με τῷ σώματι τοῦ
Χριστοῦ. 191 «Στηρίσατέ με ἐν μύροις, στοιβάσατέ με ἐν μήλοις, ὅτι τετρωμένη
ἀγάπης ἐγώ». Ὁ Σύμμαχος οὕτως ἐκδέδωκεν· «ἐπανακλίνατέ με οἰνάνθῃ», τουτέστιν
εὐώδεσι δέν 192 δροις τοῖς καλὸν καρπὸν ποιοῦσιν ἀνθοῦντα, τῶν φαύλων
λεγομένων δένδρων ἀκάρπων ἢ κακοκάρπων ὄντων. Τινὰ δὲ τῶν ἀντιγράφων ἔχει·
«στηρίσατέ με ἐν ἀμύροις». Ὃ νοητέον ἢ πιστοὺς μέν, οὐ μὴν ὡς χρηματίζειν «μέλη»
«τῆς μὴ ἐχούσης σπῖλον ἢ ῥυτίδα», ἢ ἀλλοτρίους 193 τῆς πίστεως Χριστοῦ. Τὸ δέ·
«στοιβάσατέ με ἐν μήλοις» σαφηνίζων ὁ Σύμμαχος· «περικυλίσατέ με μῆλα» εἶπε.
Βούλεται γὰρ ἡ νύμφη ἐν πολλοῖς «περικυλιομένοις» αὐτὴν «μήλοις» ἀναπαύεσθαι,
194 ἅτινα, οἶμαι, καρπός ἐστι «τοῦ μήλου ἐν τοῖς ξύλοις τοῦ δρυμοῦ», νυμφίου, ἵνα
τῆς αὐτῶν μεταλάβῃ ποιότητος. «Τέτρωμαι γὰρ φίλτρῳ» φησὶ κατὰ Σύμμαχον, ἀπὸ
«τοῦ ἐκλεκτοῦ βέλους» κατὰ τὸν Ἠσαίαν. 199 «Φωνὴ τοῦ ἀδελφιδοῦ μου». Τοῦτό
τινες τοῖς προλαβοῦσιν ἀπέδωκαν, τὸ δὲ ἑβραϊκὸν ἐξ ἰδίας τάττει περικοπῆς. Καὶ
δῆλόν ἐστιν, ὡς ἡ νύμφη διαλεγομένη «ταῖς θυγατράσιν Ἱερουσαλὴμ» αἰφνίδιον
αἰσθάνεται «τῆς» τοῦ νυμφίου «φωνῆς» διαλεγομένου τισίν, ὡς εἰκός· ἧς
αἰσθανομένης «ἐπὶ τῶν ὀρῶν» καὶ «τῶν βουνῶν» τῶν παρακειμένων τῷ τόπῳ τῆς
νύμφης διάλλεται ὡς μηδὲν ἀπᾴδειν «νεβρῷ». Εἶτα σπουδῇ τῇ περὶ τὴν νύμφην
ἐγένετο πλησίον τοῦ οἴκου καὶ παρέστησεν «ὄπισθεν» αὐτοῦ. Εἶτα «πηδήσας» 200
μέχρι τῶν τοῦ οἴκου φθάνει «θυρίδων», ἐρωτικῶς ὥσπερ ἐθέλων εἰς αὐτὴν
«παρακύψαι». Ἐγγὺς δὲ τῆς οἰκίας, ἔνθα ἡ νύμφη, «δίκτυα» πολλὰ ἐπ' ἐνέδρᾳ τῆς
νύμφης καὶ τῶν περὶ αὐτὴν ἐκπεπέτασται, ἅπερ «διακόψας» ὁ νυμφίος ὡς
ἰσχυρότερος «διέκυψε δι'« αὐτῶν καὶ καλεῖ τὴν νύμφην «πλησίον ἐλθεῖν»
παραθαῤῥύνων ἔργῳ «τῶν δικτύων» καταφρονεῖν ὡς ἤδη σχισθέντων καὶ τοῦ
χαλεποῦ δι' αὐτῶν «παραδραμόντος» καιροῦ, ὃν «χειμῶνα» καλεῖ ἀνωφελῆ
φέροντα καὶ σφοδρὸν «ὑετόν». Προτρέπεται δὲ καὶ διὰ τῶν καλῶν τοῦ παρόντος
καιροῦ «ἄνθη» λέγων ὡς ἐν ἔαρι καὶ θεραπείαν «ἀμπέλων». «Τρυγόνος» τε
«φωνὴν» καὶ «συκῆς ὀλύνθους» καὶ «κυπριζούσας ἀμπέλους» διαγράφει 201 καὶ
τὸν, ἔνθα συναναπαύσεται, τόπον, ἔνθα γενομένην ἐβούλετο αὐτὴν ὅλῳ «προσώπῳ»
τῷ νυμφίῳ φανῆναι καὶ «τῆς ἡδείας» αὐτῇ «παρέχειν ἀκοῦσαι φωνῆς». Ἢ καὶ
«ὄρη» τοὺς προφήτας φησὶν ἀρτίους τῷ φρονήματι, τῶν ἀληθινῶν θεωρητάς. Οἶμαι
δὲ καὶ τοὺς Ἀποστόλους, ἐπεὶ κατὰ γενεὰν ἡ σοφία εἰς ψυχὰς μεταβαίνει. «Ὄρη» δέ,
ἐπεὶ ἀνισχόντος ἡλίου πρῶτα καταλάμπονται, «βουνοὺς» δὲ τοὺς ἔλαττον
χωρήσαντας τὴν τοῦ πνεύματος ἐπιφάνειαν. Λέγοις δ' ἂν καὶ «ὄρη» τὰ ἐν νόμῳ
νοήματα, «βουνοὺς» δὲ τὸ τῶν λοιπῶν προφητῶν. Ἢ καὶ ὁ θεωρήσας τὸν ἐν καινῇ
διαθήκῃ λόγον βλέπει τὸν «ἐπὶ τὰ ὄρη πηδῶντα», «ἐπὶ» δὲ «τοὺς βουνοὺς διαλλόμενον» τὸν ἐν τῷ παλαιῷ γράμματι. «Νεβρῷ» δὲ «ἐλάφων» ὁ νυμφίος
ἀπείκασται, οὐ μόνον ὡς ἀναλίσκων τοὺς ὄφεις, ἀλλ' ὅτι καὶ 202 «παιδίον ἐγεννήθη
ἡμῖν υἱὸς καὶ ἐδόθη ἡμῖν» καὶ ὅτι «ἐταπείνωσεν ἑαυτόν»· ἦ γὰρ ἂν «ἔλαφος» ὑπῆρχε
τελεία. 220.30 «Ἀνάστα», φησίν, ἀπὸ τῶν αἰσθητῶν πρὸς τὰ νοητά, ἵνα συνῇ μὲν δι'
ὧν αὐτὰ θεωρεῖς. 221 «Ὁ γὰρ χειμὼν παρῆλθεν, ὁ ὑετὸς ἀπῆλθεν». Εἴποιμεν ἂν

«ὑετὸν» γεγονέναι τὸν πρὸ τῆς ἐπιδημίας «καιρὸν τοῦ Θεοῦ ἐντειλαμένου ταῖς
νεφέλαις ὕειν» τὸν νομικὸν καὶ προφητικὸν λόγον, πεπαῦσθαι δὲ τοῦτον, ἐπειδὴ «ὁ
νόμος καὶ οἱ προφῆται ἕως Ἰωάννου»· ἔαρ δὲ καὶ θέρος μετὰ τὴν ἐπιδημίαν, ὅτε
μηκέτι «ὑετῶν» χρεία, ὅτε «τὰ» διὰ Χριστὸν «ἄνθη ὤφθη ἐν τῇ γῇ». Καὶ ἀπὸ τῆς
ἐπιδημίας αὐτοῦ «ἡ συκῆ» οὐκ ἐκκόπτεται, ἄκαρπος ἐν τῷ προτέρῳ γενομένη καιρῷ·
νυνὶ γὰρ «ὀλύνθους ἐξήνεγκε» καὶ «κυπρίζουσιν αἱ ἄμπελοι». ∆ιό φησιν ἓν τῶν
κλημάτων· «Χριστοῦ εὐωδία ἐσμὲν τῷ Θεῷ». 224 «Τομῆς καιρὸς» ὁ τῆς τῶν
περιττῶν ἀποθέσεως. «Φωνὴ τῆς τρυγόνος». Ἢ καὶ «τρυγόνος» λέγει «τῆς
ἀποῤῥήτου καὶ ἀγνώστου σοφίας»· φιλέρημον γὰρ τὸ ζῶον Ἧς «ἡ φωνὴ ἀκούεται»
τοῖς ἔτι γήινον σῶμα περικειμένοις. 226 οὗτος (σξ. καιρὸς) δέ ἐστιν ὁ τῆς αὐτοῦ
παρουσίας, ἐν ᾧ δεῖ τὰ σωματικὰ τοῦ νόμου καὶ τῆς ἐν τοῖς προφήταις ἱστορίας
περιπεφυκότα τοῖς πνευματικοῖς περιτέμνεσθαι καὶ μεῖναι τὰ κρείττονα. «Καιρὸς» δὲ
πάλιν καὶ τῆς τῶν ἁμαρτημάτων ἐκκοπῆς καὶ ἀφέσεως «διὰ λουτροῦ
παλιγγενεσίας». 230 Βούλεται τὴν ψυχὴν ὑπερβῆναι τὰ αἰσθητά· ὡσεὶ πόλεως δὲ
τεῖχος καὶ «προτείχισμα» τὸν αἰσθητὸν κόσμον καλεῖ. ∆εῖ οὖν τὴν τῷ λόγῳ
κοινωνήσουσαν ψυχὴν 231 «ἐν σκέπῃ τῆς πέτρας», οὐ μόνον ἔξω τοῦ τείχους τῆς
πόλεως, ἀλλὰ καὶ «τοῦ προτειχίσματος» γενέσθαι· ὡς πλησίον γενομένην «ἀνακεκαλυμμένῳ προσώπῳ τὴν δόξαν Κυρίου κατοπτρίζεσθαι» πειθομένην τῷ λέγοντι·
«δεῖξόν μοι τὴν ὄψιν σου». Ἐπιθυμεῖ δὲ καὶ διαλεγο 232 μένης ἀκοῦσαι «τὴν
φωνήν», ὡς «ἡδεῖαν» θαυμάζων. «Προτείχισμα» δέ 233 ἐστιν, ὅπερ Ἠσαΐας
«περίτειχος» ὀνομάζει λέγων· «θήσει τεῖχος καὶ περίτειχος». Βούλεται τοίνυν τῶν
σωματικῶν ἐξελθοῦσαν οὐ μόνον ἐν τῷ «τείχει» γενέσθαι–ὅπερ εἶναι τὸν περὶ τοῦ
κόσμου λόγον νομίζω–, ἀλλὰ καὶ «ἐχόμενα τοῦ προτειχίσματος», ὃς λόγος μέν ἐστι
τελευταῖος τῶν σωματικῶν, ἀρχὴ δὲ τῶν ἀσωμάτων. 235 Ταῦτα τοῖς φίλοις ὁ
νυμφίος ἤτοι ἀγγέλοις ἢ ἀνδράσιν ἁγίοις, ὅσοι τῆς ἐκκλησίας διδάσκαλοι. Ὑπὲρ
σωτηρίας δὲ «τῶν ἀμπελώνων» ἡ προτροπή, ἵνα τῶν πανούργων συλλαμβανομένων
δυνάμεων, αἳ διαφθείρουσι τὴν ἀρχὴν τῆς ἐκφύσεως τοῦ καρποῦ, δυνηθῶσιν «αἱ
ἄμπελοι» προκόψαι ἀπὸ τοῦ «κυπρίζειν» μέχρι τῆς τοῦ καρποῦ τελειώσεως, ὑπὸ τοῦ
Θεοῦ 236 γεωργουμέναι, διὰ δὲ τὸ αὐτεξούσιον δυνάμεναι ἐνέγκαι καρπόν τε 237 καὶ
μή. Ἢ τάχα καὶ ἄνθρωποι «ἀλώπεκές» τινες, δι' ἑτεροδόξου δριμύτητος
ἐμποδίζοντες τοῖς ἀρξαμένοις τρέχειν καλῶς· 240 οὓς ἔτι «μικροὺς» ὄντας βούλεται
«συλληφθῆναι», πρὶν ἐπὶ πλέον ἀσεβείας προκόψωσιν. Μέγας γὰρ «ἀλώπηξ»
γενόμενος ἐκείνοις μὲν ἀνάλωτος, ὑπὸ μόνου δὲ τοῦ νυμφίου θηρεύεται· ἀρχόμενοι
γὰρ ἐνεργεῖν τὰ χεί 241 ρονα καὶ τοῖς φίλοις εὐάλωτοι. Λέγοι δ' ἂν καὶ «μικροὺς
ἀμπελῶνας»· οὐ δύνανται γὰρ κατὰ τῶν μεγάλων «ἀλώπεκες».

